

بھنڈی بازارری ڈیولپمنٹ پروجیکٹ کیلئے آئی اوڈی مل گیا

ممبئی، (اسٹاف رپورٹر): سیٹی برہانی ایٹلنٹیمیٹ ٹرسٹ (ایس بی یوٹی) کو بھنڈی بازارری ڈیولپمنٹ پروجیکٹ کیلئے آئی اوڈی (ایٹیمیشن آف ڈس اپروول) اور پہلے مرحلے کے تعمیراتی کام کیلئے ماسٹر پلان لے آؤٹ کی منظوری جمعہ کی شام ۵ بجے برہن ممبئی میونسپل کارپوریشن (بی ایم سی) کی جانب سے مل گئی



ہے۔ اس پروجیکٹ کیلئے یہ ایک اہم کامیابی ہے۔ اب ایس بی یوٹی، آئی اوڈی کی شرائط پوری کر کے تعمیراتی کام شروع کرنے کے لئے درکار سرٹیفکیٹ کیلئے شہری انتظامیہ سے رجوع کر سکے گا۔ واضح رہے کہ ایک ہفتہ قبل ہی مذکورہ منصوبے کے سلسلے میں ایس بی یوٹی کے وفد نے وزیر اعلیٰ دیویندر فرنویس سے ملاقات کی تھی

جنہوں نے وفد کو یقین دلایا تھا کہ تصویر میں بھنڈی بازار کا نشان زد علاقہ جس کی از سر نو تعمیر کا منصوبہ ہے۔

وہ اس کیلئے ہر ممکن تعاون دیں گے۔ مذکورہ ٹرسٹ کے چیف ایگزیکٹو آفیسر عباس ماسٹر نے اس بارے میں بتایا کہ آئی اوڈی کا مل جانا ہمارے لئے کافی اہم بات ہے۔ اب ہم جلد ہی اس کے شرائط و ضوابط کو پورا کرتے ہوئے پہلے مرحلے کے کام کیلئے درکار سرٹیفکیٹ حاصل کرنے کی کارروائی شروع کریں گے۔